



---

እርግጠኛ  
መሆን  
ይቻላልን?

## እርግጠኛ መሆን ይቻላልን ?

አንድ ሰው ከዚህ ዓለም በሞት ተለይቶ ወደ መንግሥተ ሰማያት ወይም ወደ ገሃነም ከመሄዱ በፊት በሕይወቱ ሳለ ከእነዚህ ከሁለቱ ስፍራዎች ወደ የትኛው እንደሚሄድ ማወቅ ይችላልን ? አዎ ማወቅ ይችላል የምትል ከሆነ አንተ የት ትሄዳለህ ? መንግሥተ ሰማያት ነዋ የምትል ከሆነ ደግሞ ምን ማረጋገጫ አለህ ?

ዘሮ ዘሮ ከቤት ኖሮ ኖሮ ከመሬት እንደሚባለው ሁሉ ሰዎች ሁሉ በዚህ ዓለም ለተወሰነ ዘመን ከኖሩ በኋላ እንደሚሞቱ እርግጠኞች ናቸው ። ነገር ግን ከሞቱ በኋላ ነፍሳቸው ወደ መንግሥተ ሰማያት ይሆን ወይም ወደ ገሃነም እንደምትሄድ ፈጽሞ አያውቁም ። ስለዚህ አንዳንድ ሰዎች ከሞት በኋላ የት ትሄዳላችሁ ተብለው ሲጠየቁ መልሳቸው አላውቅም ፤ እግዚአብሔር ያውቃል ፤ ወይም ደግሞ በየትኛው ምግባሬ ወይም ሥራዬ ነው መንግሥተ ሰማያት የምገባው ? ብለው ይመልሳሉ ።

እርግጥም እንዳሉት መንግሥተ ሰማያት የሚገቡት በምግባራቸው ወይም በሥራቸው አይደለም ። ምክንያቱም መልካም ሥራችን በእግዚአብሔር ፊት እንደ መርገም ጨርቅ ነው ። ኢሳ. ፳፬ ፡ ፮ (ሥጋን የለበሰ ሁሉ የሕግን ሥራ በመሥራት በእግዚአብሔር ፊት እንደማይጸድቅ የታወቀ ነው ።) ገላትያ ፪ ፡ ፲፮ ፤ ያዕ. ፪ ፡ ፲

በሐዋርያት ዘመን በምግባሩና በምጽዋቱ በለጋስ ነቱ ሰው ቀርቶ እግዚአብሔር እንኳ ያወቀለት ቆርኖሊዎስ የሚባል ሰው ነበረ ። ይህ ሰው ጸሎተኛ ስለነበር አዘውትሮ ወደ እግዚአብሔር በጸሎት ይቀርብ ስለነበረ አንድ ቀን የእግዚአብሔር መልአክ ከእግዚአብሔር ዘንድ ተልክ ቆርኖሊዎስ ሆይ ፤ ጸሎትህና ምጽዋትህ በእግዚአብሔር ዘንድ ደርሶ ተሰምቶአል ። ነገር ግን መልካም ምግባር በእግዚአብሔር ዘንድ ምንም የተወደደ ቢሆን ሥጋ ለባሽ ሁሉ በእግዚአብሔር ፊት ጸድቅ አድርጎ ሊያቆመው የሚችል የራሱ ጸድቅ ስለሌለው የእግዚአብሔርን ጸድቅ ተቀብለህ ትድን ዘንድ ጴጥሮስን ስም ያን ከሚባለው ከቁርበት ፋቂ ቤት አስጠርተህ በእግዚአብሔር ልጅ በኩል የተሰጠህን ጸድቅ በእምነት ተቀበል ብሎ አዘዘው ። ኤፌሶን ፪ ፡ ፰ ጴጥሮስም ኢየሱስ በመስቀል ላይ ፍርዱን እንደተሸከመለት ካበሰረው በኋላ

ቆርኖሊዎስ እዳዬ በመስቀል ላይ በተሰቀለው በኢየሱስ ላይ ነበር፤ እኔም በምግባሬ እንዳልጸደቅሁ አወቅሁ፤ የምጸድቀው ክርስቶስ በሠራልኝ ነው ብሎ አመነ። ኤፌሶን ፪፡፲፰፤ ፩፡፭፤ የሐዋ. ሥራ ፲፡፴፩፤ ፴፪

ከቡር አንባቢ ሆይ፡ አንተም ዛሬ በሕይወት ሳለህ በመልካምነትህ ሳይሆን የእግዚአብሔርን ጸጋ በመቀበል ብቻ መንግሥተ ሰማይ መግባትህን ማረጋገጥ ትችላለህ። ስለዚህ መጽደቅህን እግዚአብሔር ብቻ ሳይሆን አንተም ደግሞ ሳትሞት በፊት በሕይወት እንዳለህ እንድታውቅ የእግዚአብሔር ፈቃድ ስለሆነ (የዘለዓለም ሕይወት እንዳ ላችሁ ታውቁ ዘንድ በእግዚአብሔር ልጅ ስም ለምታ ምኑ ይህን ጽፌላችኋለሁ) ይለናል። ፩ኛ ዮሐንስ ፭፡፲፫

ምናልባትም ሄጂ ከማየቲ በፊት እንዴት ማወቅ እችላለሁ ብለህ ታስብ ይሆናል፤ መንግሥተ ሰማያት መግባትህን የምታረጋግጠው በማየት ሳይሆን በእምነት ነው። (ሳያዩ የሚያምኑ ብጹአን ናቸው።) ዮሐንስ ፩፡፳፱ እምነት ምንድር ነው? እምነት ያላዩትን ነገር እንደአዩት አድርጎ መቀበል፤ አለመጠራጠር፤ እርግጠኛ መሆን ማለት ነው። ዕብ. ፲፩፡፩ ያላየሁትን እንዴት ማመን እችላለሁ? እግዚአብሔር የሚናገረው ሁሉ እውነት እንደሆነ ከእግዚአብሔርም የበለጠ እውነተኛና የሚ ታመን ማንም ሊመጣልህ ስለማይችል እርሱ በቃሉ የሚ ነገርህን ነገር ተቀብለህ መጽደቅህን ማረጋገጥ ትችላለህ። እግዚአብሔር እውነተኛ ነው፤ ቲቶ ፩፡፩፤ ዕብ. ፯፡፲፰ አይዋሽም፤ ሰማይና ምድርም በቃሉ ነው የጸናው፤ እርሱ ከሚዋሽ ይልቅ ሰማይና ምድር ቢደመሰስና እንዳ ልነበረ ቢሆን እጅግ በጣም ይቀላል። ማቴ. ፳፱፤ ፴፭

ታዲያ እግዚአብሔር መጽደቅህን እንድታረጋግጥ ምን ያለ ይመስልሃል? አንተ ኃጢአተኛ ስለሆንክ በኃጢአትህም ምክንያት ወደ ገሃነም እንድትወርድ በእግዚአብሔር ዘንድ ተወስኖአል። ነገር ግን እግዚአብሔር ከታላቅ ፍቅሩ የተነሳ ስለራራልህ አንተ በገሃነም ልትቀበለው የነበረውን ፍርድ በልጁ በኢየሱስ ላይ ስላኖረው በመስቀል ላይ የኃጢአትህ እዳ ተከፍሎአል። ገላትያ ፫፡፲፫፤ ኢሳ. ፶፫፡፯፤ ፩ኛ ጴጥሮስ ፪፡፳፱ አንተ በገሃነም ልትጨነቅ የነበረውን ጭንቀት በመስቀል ላይ ተጨንቆልሃል። አንተ በገሃነም ውስጥ ትቀበለው የነበረውን ፍርድ በልጁ ላይ ተፈርዶበታል።

እርግጥ ይህንን ሁሉ በመስቀል ላይ ሲከፍልህ በዓይኑ አላየህም፡ ነገር ግን እግዚአብሔር አይዋሽምና በቃሉ ላይ ተመርኩዘህ አዎ እዳዬ ተከፍሎልኛል፡ ክብር ለእግዚአብሔር በአርያም ለልጁም ለኢየሱስ ምስጋና ይድረሰው ብለህ በእምነት አረጋግጥ። እምነት ከሌለህ እግዚአብሔርን ደስ ማሰኘት አትችልም፡ ሁለተኛም እውነተኛውን እግዚአብሔርን ውሸተኛ በማድረግህ ትበድላለህ፡ ሦስተኛም የሚልህን ካላመንክ እስከመቼውም በሕይወትህ እያለህ መከራንህን እንጂ መጽደቅህን ማረጋገጥ አትችልም። ባታምን አሁኑኑ ተፈርዶብሃል፤ ወደ ገሃነም ለመሄድ ቀንህን ነው የምትጠብቀው። ዮሐ. ፫፡ ፲፰፡ ፴፮፤ ፩ኛ ዮሐ. ፭፡ ፲

እንግዲህ ብትወድም ባትወድም ሞትና ሽረትህ መጽደቅና መከራንህ በዚህ ይለያል፤ እግዚአብሔር የሚቼን ሞት አልወድምና ለምን ትሞታለህ? ተመለስና በሕይወት ኑር ይልሃል። እዳህ ተከፍሎአል። እርሱ እንደከፈለልኝ አላምንም ካልክ አንድ ቀን ነፍስህ ከሥጋህ እንደተለየች እራስህ የኃጢአትህን እዳ በገሃነም ለመቀበል ከዘለዓለም እስከ ዘለዓለም ላልተወሰነ ዘመን ትሰቃያለህ። ራእይ ፳፩፡ ፳

ስምዖንም ይህ ኢየሱስ ለብዙዎቹ ለመውደቃቸውና ለመነሣታቸው፡ ለመጽደቃቸው ወይም ለመከራናቸው ምልክት ሆኖ ተሾሞአል አለ። ታዲያ ይህ ኢየሱስ የነፍስህ ፈራጅ ሆኖ ከመምጣቱ በፊት ለመጽደቅህ የሕይወትህ እዳኝ አድርገህ አሁን አትቀበለውም? እኔን ኃጢአተኛውን ማረኝ፤ መንፈስህንም ሰጠኝ፤ በደምህም እጠበኝ በለው። እርሱም አብሮት እንደተሰቀለው ወን በዴ እውነት እውነት እልሃለሁ፡ ከሞትክ በኋላ ከእኔ ጋር በመንግሥተ ሰማያት ትሆናለህ ይልሃል። ሉቃስ ፪፡ ፴፭

ኢየሱስም እኔን ያገኘ የዘለዓለም ሕይወትን ያገኛል! እኔን ያጣ እራሱን ይጎዳል፤ የሚጠሉኝ ሁሉ ሞትን ይወዳሉ ብሎአል። ስለዚህ ለዘለዓለም በመንግሥተ ሰማያት ለመኖር ሕይወትን ምረጥ። ያም ሕይወት ኢየሱስ ክርስቶስ ነው። ምሳሌ ፳፡ ፴፭፡ ፴፮፤ ዮሐንስ ፲፬፡ ፯